



# మనం

## కడప | అన్నమయ్య

### ప్రాద్దుటూరు కోనేటి కాలవ వీధిలో ఘనంగా శ్రీ సీతారాముల కళ్యాణం

ప్రాద్దుటూరు మార్చి 27 మనం స్టూన్ : స్థానిక కోనేటి కాలవ వీధిలోని రామాలయంలో శుక్రవారం శ్రీరామ నవమి పర్వదినం సందర్భంగా శ్రీ సీతారాముల వారి కళ్యాణ మహోత్సవం ఘనంగా నిర్వహించారు. ఈ సందర్భంగా ముత్యాల తలంబ్రాలను శ్రీసీతారాముల వారి కళ్యాణ మహోత్సవానికి మాజీ యంపిసి నంద్యాల రాఘవరెడ్డి, మాజీ ఎమ్మెల్యే టిడిపి రాష్ట్ర కార్యనిర్వాహక కార్యదర్శి డాక్టర్ బచ్చల పుల్లయ్య సమర్పించారు. ఈ సందర్భంగా నిర్వహించిన కళ్యాణ మహోత్సవంలో పోతుల రమణ దంపతులు దుగ్గిరెడ్డి



రఘునాథ రెడ్డి దంపతులు, ఉభయదారులుగా వ్యవహరించగా కళ్యాణానికి అమ్మవారికి తాళిబొట్టు, మెట్టెలు, జంజము పొలిచెర్ల గురప్ప కుటుంబ సభ్యులు అందజేశారు. అనంతరం పాల్గొన్న భక్తాదులకు తీర్థ ప్రసాదాలు, అన్నప్రసాదం అందజేశారు. ఈ కార్యక్రమంలో మాజీ మున్సిపల్ చైర్మన్ ఆనం రఘురామిరెడ్డి, వద్ది బాలుడు, స్థానిక నాయకులు గంటసాల వెంకటేశ్వలు, సుబ్రహ్మణ్యం, టైలర్ చంద్ర, కాటం బ్రహ్మం, తలారి చంద్రశేఖర్, వెంకటేశ్, నాయకులు కార్యక్రమం పాల్గొన్నారు.

## ఒంటిమిట్ట రామయ్యకు పట్టు వస్త్రాలు సమర్పించిన నియోజకవర్గ ఇన్చార్జ్ చమర్తి జగన్ మోహన్ రాజు



కుటుంబ సమేతంగా రామయ్యను దర్శించుకున్న చమర్తి జగన్ మోహన్ రాజు

ఒంటిమిట్ట మార్చి 27(మనం స్టూన్) శ్రీరామచంద్రుడి ఆశీస్సులతో మన ప్రాంత ప్రజలందరూ సుఖ సంతోషాలతో వర్షిల్లా లని, రైతులు పంటలు బాగా పండించాలని నియోజకవర్గ ఇన్చార్జ్ చమర్తి జగన్ మోహన్ రాజు ఆకాంక్షించారు. శుక్రవారం నాడు ఒంటిమిట్ట మండలం నందు పర్య టిస్తూ శ్రీరామరావమి పురస్కరించుకొని సతీ సమేతంగా ఒంటిమిట్ట రామయ్యకు చమర్తి జగన్ మోహన్ రాజు సాంప్రదాయపద్ధంగా పట్టు వస్త్రాలను సమర్పించారు. ఈ సందర్భంగా చమర్తి మాట్లాడుతూ ముఖ్యమంత్రి చంద్ర బాబు రాష్ట్రాన్ని అభివృద్ధి పథంలో నడిపిస్తూ న్వారని, కళ్యాణానికి ముఖ్యమంత్రి పస్తున్నారని చమర్తి జగన్ మోహన్ రాజు తెలియజేశారు. అంతకుముందు ఆలయ వేద పండితులు వేదమంత్రాల



మధ్య ఆలయ మర్యాదలతో చమర్తి జగన్ మోహన్ రాజు ఆయన వెంట పలువురు తెలుగుదేశం పార్టీ ముఖ్య కు ఘన స్వాగతం పలికారు. ఈ కార్యక్రమంలో నాయకులు తదితరులు పెద్ద ఎత్తున పాల్గొన్నారు.

## ఒంటిమిట్ట శ్రీరాములవారి కల్యాణానికి తలంబ్రాల తయారీ ప్రారంభం



ఒంటిమిట్ట మార్చి 27(మనం స్టూన్) : శ్రీరామనవమి బ్రహ్మోత్సవాల సందర్భంగా ఏప్రిల్ 1న జరుగనున్న శ్రీ సీతారాముల కళ్యాణం కోసం ఆలయంలో శుక్రవారం తలంబ్రాల ప్యాకింగ్ను టిడిపి శాస్త్రోక్తంగా ప్రారంభించింది. శ్రీ కోదండరామస్వామి బ్రహ్మోత్సవాల్లో భాగంగా ఏప్రిల్ 1న జరగనున్న శ్రీ సీతారాముల కల్యాణోత్సవంలో ఎంతో ప్రాముఖ్యత ఉన్న ముత్యాల తలంబ్రాల ప్యాకింగ్ కార్యక్రమం శ్రీవారి సేవకులతో

### రాములవారి సేవలో శ్రీవారి సేవకులు

ప్రారంభించారు. ముందుగా ఆలయంలో ప్రత్యేక వూజలు నిర్వహించి ఊరేగింపుగా కల్యాణవేదిక వద్ద గల పిపిసి వద్దకు తీసుకొచ్చారు. శ్రీ సీతా రామ కళ్యాణం కోసం తలంబ్రాల తయారీకి అవసరమయ్యే పసుపు వినియోగించేందుకు మార్చి 25న పుసుపు దంచే కార్యక్రమం నిర్వహించారు. ఇక్కడి హాలులో బియ్యం,

పసుపు, నెయ్యి కలిపి తలంబ్రాలు తయారు చేస్తున్నారు. తలంబ్రాలతో పాటు ముత్యం, కంకణం ఉంచి 1.60 లక్షల ప్యాకెట్లను సిద్ధం చేస్తున్నారు. కడప, అన్నమయ్య జిల్లాల నుండి శ్రీ కోదండరామస్వామి బ్రహ్మోత్సవాల్లో సేవలందించేందుకు దాదాపు 600 మంది శ్రీవారి సేవకులు తలంబ్రాల ప్యాకెట్లను తయారు చేస్తున్నారు. ఈ కార్యక్రమంలో డెప్యూటీ ఈవోలు ప్రశాంతి, శివప్రసాద్, ఇతర అధికారులు పాల్గొన్నారు.

### నెట్, సెట్ ఉచిత శిక్షణ తరగతులు కొనసాగిస్తున్న వైవీయూ వీసీ

కడప మార్చి 27(మనం స్టూన్) ఆంధ్రప్రదేశ్ స్టేట్ ఎలిజిబిలిటీ టెస్ట్ (సెట్) పరీక్షకు అత్యవసానంతో వెళ్లాలని యోగి వేమన విశ్వవిద్యాలయం ఉపకులపతి ఆచార్య బెల్లంకొండ రాజశేఖర్ అన్నారు. విశ్వవిద్యాలయం ఉపకులపతిగా ఆచార్య బెల్లంకొండ రాజశేఖర్ బాధ్యతలు తీసుకున్న తర్వాత తానే స్వయంగా యు.జి.సి నెట్/ఎ.సి.సెట్ ఉచిత శిక్షణ తరగతులు ఉదయం 9నుంచి 10గంటల వరకు (రెగ్యులర్) తరగతులకు ఇబ్బంది కలుగకుండా నిర్వహిస్తున్నారు. ఒక విదత పూర్తి చేసి రెండో విదత తరగతులు 36వ రోజుకు చేరుకుంది. ఈనెల 28, 29 తేదీలలో సెట్ పరీక్ష ఉన్న నేపథ్యంలో విద్యార్థుల సౌకర్యార్థం శ్రీరామనవమి పండుగ అయినప్పటికీ శుక్రవారం బోధన చేశారు. పరీక్షల్లో రాదగిన అంశాలు, లాజికల్గా ఎలా ఆస్పర్ చేయాలో అధిక స్కోర్ చేయడానికి గల నైపుణ్యాలను వివరించి పలు సూచనలు చేశారు. పేపర్-1 లో అధిక మార్కులు స్కోర్ చేస్తే సెట్లో అర్హత సాధించిన సులువుతుందని విద్యార్థులకు తెలిపారు. శిక్షణ తరగతులు తమకు అత్యవసానాన్ని ఇచ్చాయని విద్యార్థులు సంతోషం వ్యక్తం చేశారు.



### శ్రీరామ నవమి పర్వదినాన నూతన రామాలయం ప్రారంభోత్సవం



రైల్వేకోడూరు, మార్చి 27, మనం స్టూన్ తిరుపతి జిల్లా రైల్వే కోడూరు మండలం కుక్కల దొడ్డి గ్రామంలో శుక్రవారం నూతనంగా శ్రీ రామాలయాన్ని ప్రారంభించారు. స్థానిక సర్పంచ్ రమణ ఆధ్వర్యంలో అర్చకులు డా॥ సుదర్శన శర్మ, ఎం.సుబ్రహ్మణ్యం శర్మ మంత్రోచ్ఛరణ మంగళశాయద్యాల నడుమ ఈ ఆలయ ప్రారంభోత్సవం జరిగింది. ముఖ్య అతిథిగా మండల వైస్ ఎంపిపి ఆర్. ద్వజారెడ్డి, మాజీ సర్పంచ్ జహంగీర్ బాబు, గ్రామస్తులు హాజరయ్యారు. అనంతరం విచ్చేసిన భక్తులకు అన్నదాన కార్య క్రమం జరిగింది. శ్రీరామనవమి సంద ర్భంగా గ్రామంతో రామాలయాన్ని ప్రారంభోత్సవం చేశారు.

### ఉప్పలూరులో శ్రీరాముని కళ్యాణోత్సవం..

ముద్దనూరు, మార్చి, 27, (మనం స్టూన్): మండలంలోని ఉప్పలూరు, చిన్నదుర్గాల తదితర గ్రామాలలో ఘనంగా సీతారాముల కల్యాణోత్సవ వేడుకలను భక్తుల ఆధ్వర్యంలో చేపట్టారు. సీతారాముల విగ్రహాలను గ్రామంలో మేళతాళాలతో కోలాటం నాట్యకారులతో అంగరంగ వైభవంగా ఊరేగింపు అనంతరం స్వాములవారి కి అంగరంగ వైభవంగా కళ్యాణోత్సవం నిర్వహించారు. అనంతరం బెల్లం పానకం, పెసరపప్పు వంటి తీర్థ ప్రసాదాలను భక్తులకు పంపిణీ చేశారు.

## వైభవంగా ధ్వజారోహణం



### శ్రీ కోదండరామస్వామి శ్రీరామనవమి బ్రహ్మోత్సవాలు ప్రారంభం

లగ్నంలో పాంచరాత్ర ఆగమశాస్త్రబద్ధంగా గరుడపటాన్ని ప్రతిష్ఠించి శాస్త్రోక్తంగా ధ్వజారోహణ ఘట్టం నిర్వహించారు. కంకణబట్టర్ శ్రీ రాజేష్ కుమార్ ఆధ్వర్యంలో ఈ కార్యక్రమం జరిగింది. ముందుగా గరుడ ధ్వజపటాన్ని ఊరేగింపుగా తీసుకొచ్చి గరుడ ప్రతిష్ఠ, ప్రాణప్రతిష్ఠ, నేత్రోల్లసం నిర్వహించారు. ధ్వజస్తంభానికి నవకలశ పంచామృతాభిషేకం చేసినట్లు చెశారు. రాగతాళ నివేదన ద్వారా ఇంద్రాది సకలదేవతలను, నవగ్రహాలను, అష్టదిక్పాలకులను బ్రహ్మోత్సవాలకు ఆహ్వానించి ధ్వజారోహణం నిర్వహించారు. ఈ సందర్భంగా వేదపండితులు చతుర్వేద పారాయణం చేశారు. ఈ కార్యక్రమంలో డెప్యూటీ ఈవోలు ఎ.ప్రశాంతి, ఎ. శివప్రసాద్, ఇతర



అధికారులు, విశేష సంఖ్యలో భక్తులు పాల్గొన్నారు.



# జనసేన పార్టీ కార్యాలయంలో గ్లోబల్ స్టార్ రామ్ చరణ్ పుట్టినరోజు వేడుకలు



రైల్వే కోడూరు, మార్చి 27, మనం న్యూస్ : తిరుపతి జిల్లా రైల్వే కోడూరు మండల పరిధిలోని స్థానిక మైసూరు వారి పల్లి గ్రామపంచాయతీ లో ఉన్న జనసేన పార్టీ కార్యాలయంలో శుక్రవారం మెగా పవర్ స్టార్ గ్లోబల్ స్టార్ రామ్ చరణ్ తేజ్ జన్మదినోత్సవం పురస్కరించుకొని రైల్వే కోడూరు గ్లోబల్ స్టార్ రామ్ చరణ్ ఫ్యాన్స్ నానబల పురుషోత్తం, బీదం నవీన్ ల ఆధ్వర్యంలో పుట్టినరోజు వేడుకలు అంగరంగ వైభవంగా నిర్వహించడం జరిగింది. ఈ కార్యక్రమానికి ముఖ్య అతిథులుగా రైల్వే కోడూరు నియోజకవర్గ జనసేన పార్టీ ఎమ్మెల్యే, ప్రభుత్వ విప్ అరవ శ్రీధర్, జనసేన పార్టీ రాష్ట్ర కార్యదర్శి తాతంశెట్టి నాగేంద్ర లు పాల్గొన్నారు. రామ్ చరణ్ జన్మదిన సందర్భంగా రక్షణ బ్లడ్ బ్యాంక్ వారి పర్యవేక్షణలో రక్తదాన శిబిరం ఏర్పాటు చేయడం జరిగింది. ఈ కార్యక్రమంలో భాగంగా మొదటగా రామ్ చరణ్ చిత్రపటంతో తయారచేసిన కేకును విచ్చేసిన అతిథులు కట్ చేసి అభిమానులకు పంచివెట్టడం జరిగింది. అనంతరం

ఎమ్మెల్యే అరవ శ్రీధర్ రక్తదాన శిబిరాన్ని ప్రారంభించడం జరిగింది. ఈ రక్తదాన శిబిరంలో మెగా అభిమానులు విరివిగా పాల్గొని రక్తదానం చేయడం జరిగింది. ఈ సందర్భంగా ప్రభుత్వ విప్ అరవ శ్రీధర్ మాట్లాడుతూ పద్మశ్రీ, పద్మభూషణ్, మెగాస్టార్ డాక్టర్ చిరంజీవి తనయులు గ్లోబల్ స్టార్ మెగా పవర్ స్టార్ రామ్ చరణ్ తేజ్ జన్మదినోత్సవ సందర్భంగా ఏర్పాటు చేసిన రక్తదాన శిబిరంలో నేను కూడా పాల్గొనడం చాలా ఆనందంగా ఉందని నేడు పుట్టిన రోజు జరుపుకుంటున్న రామ్ చరణ్ కు వృద్ధులపూర్వక జన్మదిన శుభాకాంక్షలు తెలియజేసుకుంటూ ఇలాంటి పుట్టినరోజులు మరెన్నో జరుపుకోవాలని మనస్ఫూర్తిగా కోరుకుంటున్నానని అన్నారు. జనసేన పార్టీ రాష్ట్ర కార్యదర్శి తాతంశెట్టి నాగేంద్ర మాట్లాడుతూ సామాజిక సేవ చేయాలి అంటే అది ఒక మెగా ఫ్యాన్ కె సొంతమని తెలియజేస్తూ నేడు మన మా మెగాస్టార్ మా అన్నయ్య మరియు తన తమ్ముడు అంటూ ఆప్యాయంగా పలకరించే జనసేన

పార్టీ అధినేత ఆంధ్ర ప్రదేశ్ డిప్యూటీ సీఎం పవన్ కళ్యాణ్ లు మెచ్చే వ్యక్తి ఒక శక్తి రామ్ చరణ్ తేజ్ పుట్టినరోజు సందర్భంగా రక్తదాన శిబిరాలు ఏర్పాటు చేయడం చాలా హర్షించదగ్గ విషయంగా పరిగణిస్తూ భవిష్యత్తులో మెగా అభిమానులు ప్రజా శ్రేయస్సు కొరకు సామాజిక సేవలు చేయడం ఆనవాలుగా పెట్టుకున్నారని ఇలాంటి సమాజ సేవ చేయడానికి ఆజ్ఞం పోసిన మా అన్నయ్య మెగాస్టార్ చిరంజీవికి వృద్ధులపూర్వక ధన్యవాదాలు తెలియజేసుకుంటున్నానని అని అన్నారు. ఈ కార్యక్రమంలో ఎంపీ చైర్మన్ పగడాల బరలక్ష్మి, నర్సం సంయుక్త జనసేన పార్టీ నాయకులు వత్తిన గంగయ్య యాదవ్, మాదాసు నరసింహ, పగడాల చంద్రశేఖర్, వర్షన్ గారి ప్రసాద్, మద్దురి మన్మథ, కటికం నాగేంద్ర, కొండేటి రమణ, సాదు కిషోర్, గొబ్బూరి హరి, పసుపులేటి వెంకటరమణ, సువారపు హరిప్రసాద్, రాగిపాటి విజయ్ కుమార్ మరియు అభిమానులు కార్యకర్తలు పాల్గొన్నారు.



## శ్రీ సీతారామ కళ్యాణ మహోత్సవంలో పాల్గొన్న ముక్కా రూపానంద రెడ్డి

రైల్వే కోడూరు, మార్చి 27, మనం న్యూస్ : శ్రీరామనవమి పర్వదినాన్ని పురస్కరించుకొని రైల్వే కోడూరు మండలంలోని బయనపల్లి మరియు అరుంధతి వాడ, ఎర్రమిట్ట ఎస్టీ కాలనీ మరియు ఓబనపల్లి హరిజనవాడ, ఓబనపల్లి గ్రామ ప్రజల ఆహ్వానం మేరకు శ్రీ సీతారామ కళ్యాణ మహోత్సవ కార్యక్రమంలో రైల్వే కోడూరు నియోజకవర్గం టీడీపీ పార్టీ ఇంచార్జ్ మరియు కూడా చైర్మన్ ముక్కా రూపానంద రెడ్డి పాల్గొన్నారు. ఈ సందర్భంగా గ్రామస్థులు ముక్కా రూపానంద రెడ్డి కి ఘన స్వాగతం పలికారు. ఈ సందర్భంగా స్వామివారిని దర్శించుకుని ప్రత్యేక పూజల్లో పాల్గొన్న ఆయన, ప్రజలందరికీ శాంతి, సౌభాగ్యం కలగాలని ఆకాంక్షించారు. అనంతరం ముక్కారూపానంద రెడ్డి నీ సన్మానించి తీర్థ ప్రసాదం అందజేయడం జరిగింది. ఈ కార్యక్రమాల్లో కూటమి నాయకులు, కార్యకర్తలు, గ్రామస్థులు పెద్ద సంఖ్యలో పాల్గొన్నారు.

## గట్టుమీదపల్లి గ్రామంలో రామ్ చరణ్ జన్మదిన వేడుకలు



చిట్టేలి మార్చి 27 మనం న్యూస్ ప్రతినిధి: ప్రముఖ యువ కథానాయకుడు మెగా పవర్ స్టార్ రామ్ చరణ్ జన్మదినం సందర్భంగా చిట్టేలి మండలం గట్టుమీదపల్లి గ్రామంలో రామ్ చరణ్ అభిమానులు జన్మదిన వేడుకలు ఘనంగా నిర్వహించారు. ఈ సందర్భంగా నటన పట్ల అంకిత భావం కలిగిన రామ్ చరణ్ ప్రతి చిత్రాన్ని తనంతో చేస్తారనీ, కుటుంబ బంధాలకు విలువనిస్తూ పెద్దల పట్ల గౌరవం, ఆధ్యాత్మిక చింతన మొదలుగా ఉండవచ్చు. ఇవే రామ్ చరణ్ కు ఎల్లవేళలా శ్రీరామరక్ష అని రామ్ చరణ్ అభిమానులు తెలిపారు. అలాగే రామ్ చరణ్ కు మరిన్ని విజయాలు, సంపూర్ణ ఆనందాన్ని ఇవ్వాలని భగవంతుణ్ణి కోరుకుంటున్నామని అన్నారు. తదుపరి గట్టుమీదపల్లి గ్రామంలో స్థానిక జనసేన నాయకులు, మెగా అభిమానులు, యువత రామ్ చరణ్ కి కేక్ కట్ చేసి శుభాకాంక్షలు తెలియజేశారు. ఈ కార్యక్రమంలో తుపాకుల పెంచలయ్య, నారకల్ల గంగయ్య, షేక్ రియాజ్, పెద్ద పెంచలయ్య, శివ, కిరణ్, శశి, బాలు, ఆదినారాయణ, చరణ్, ఏనుబాబు, స్థానిక గ్రామ ప్రజలు పెద్ద ఎత్తున పాల్గొన్నారు.

## ప్రాద్దుటూరు మున్సిపల్ కార్యాలయంలో సమీక్షా సమావేశం



ప్రాద్దుటూరు మార్చి 27 మనం న్యూస్: ప్రాద్దుటూరు పట్టణంలోని ట్రాఫిక్ సమస్యపై శుక్రవారం మున్సిపల్ కార్యాలయంలో సంబంధిత అధికారులతో స్థానిక ఎమ్మెల్యే వరదరాజులరెడ్డి సమీక్షా నిర్వహించారు. ప్రధాన రహదారులు గాంధీ రోడ్డు, హోమస్ పేట, శివాలయం వీధి యందు ట్రాఫిక్ నియంత్రణ ముఖ్య ఉద్దేశంతో సమీక్ష కొనసాగింది. మదూరు కెనాల్ పక్కన ఉన్నటువంటి రోడ్లపై ద్విచక్ర వాహనాలకు పార్కింగ్ ఏర్పాటు చేయాలని అధికారుల దృష్టికి ప్రజలు తెలియజేశారు. రోడ్డు విస్తరణ అక్రమాలకు తొలగింపు డివైడర్లు ట్రాఫిక్ సిగ్నల్ సిసి కెమెరాలు ఏర్పాటుపై సమావేశంలో చర్చించారు. ప్రాద్దుటూరు ప్రధాన రహదారుల ప్యావింగ్ పనులు వేగవంతంగా చేయాలని ఎమ్మెల్యే అధికారులకు సూచించారు. ఈ కార్యక్రమంలో ాల్కూ విభుకృష్ణ, కమిషనర్ రవిచంద్ర రెడ్డి, నంద్యాల కొండారెడ్డి, విఎస్ ముక్తియార్, నల్లభోతుల నాగరాజు, ఆసం రఘురాం రెడ్డి, తోట మహేశ్వర్ రెడ్డి, శివచంద్రారెడ్డి, ప్రాద్దుటూరు సిబిలు, అధికారులు పాల్గొన్నారు..

# టిటిడి చైర్మన్లలో బిఆర్ నాయుడు బహుబేష్



ఓంటిమిట్ట మార్చి 27(మనం న్యూస్) : శ్రీరామనవమి బ్రహ్మోత్సవాలు రాష్ట్ర ప్రభుత్వం అధికారికంగా ఓంటిమిట్టలో నిర్వహిస్తున్నప్పటి నుండి ఇప్పటివరకు పనిచేసిన అందరి చైర్మన్ లలో బిఆర్ నాయుడు పనితీరు అద్భుతంగా ఉందని రాష్ట్ర మాజీ డైరెక్టర్ రాజంపేట నియోజకవర్గం ఓంటిమిట్ట మండలం టీడీపీ సీనియర్ నాయకుడు కొమరా వెంకట నరసయ్య ప్రశంసించారు. ఈరోజు సాయంత్రం టీడీపీ రాష్ట్ర అధికార ప్రతినిధి మేదా విజయ శేఖర్ రెడ్డి తో కలిసి ఆయన శ్రీ కోడల్ రామస్వామి వారిని దర్శించుకున్నారు. అనంతరం రామస్వామి వెలుపల పత్రిక విలేజ్ లలో మీడియా ప్రతినిధులతో వెంకట నరసయ్య మాట్లాడుతూ, ఈ ఏడాది ఓంటిమిట్టలో నిర్వహిస్తున్న శ్రీరామల వారి బ్రహ్మోత్సవాలు కనివిని ఎరుగన్ రీతిలో నిర్వహిస్తున్నారని అందుకు బిఆర్ నాయుడు క్రియాశీలకంగా పనిచేయడం కారణమని

## రాష్ట్ర మాజీ డైరెక్టర్ కొమరా వెంకట నరసయ్య

ఉన్నారు. ఇకపోతే ప్రతి ఏడాది శ్రీ రామాలయానికి సంబంధించి అభివృద్ధి పనులు చేపట్టాల్సిన ముఖ్యమైన పనులను టీడీపీ అధికారులు కేవలం ఒక నెల ముందు ప్రారంభించి యుద్ధ ప్రాతిపదికన తాము పని చేస్తున్నట్టు ముఖ్యమంత్రి చంద్రబాబునాయుడు ప్రశంసలు పొందేందుకు ప్రయత్నిస్తున్నారు తప్ప కళ్యాణ్ ఉత్సాహానికి మూడు నెలల ముందు పనులు ఎందుకు ప్రారంభించారో టీడీపీ అధికారులకు ఎరుకని ఆయన విమర్శించారు. అభివృద్ధి పనులు నాసిరకంగా జరుగుతున్నాయంటూ లోకల్ మీడియాలో పత్రికల్లో ప్రముఖంగా ప్రచురిస్తున్న కూడా టీడీపీ అధికారులు చర్యలు తీసుకోవడంలో విఫలం అవుతున్నారని ఆయన ఆరోపించారు. టీడీపీ బోర్డు సమావేశంలో తీసుకున్న

మేరకు నిధులు కేటాయించిన మేరకు పనులను పూర్తి చేయడంలో ప్రతి ఏడాది టీడీపీ అధికారుల నిర్లక్ష్య ధోరణి కనిపిస్తోందని ఆయన అన్నారు. అభివృద్ధి పనుల ను సకాలంలో పూర్తి చేసేందుకు టీడీపీ ఇంజనీరింగ్ శాఖ అధికారులు ఏళ్ల తరబడి ఒకే ప్రాంతంలో పాతుకు పోవడం వల్ల కాంట్రాక్టర్లతో ఉన్న చనువు కారణంగా పనులు నాసిరకంగానూ నిదానంగానూ నిర్వహిస్తూ నిర్దేశించిన కాలంలో పూర్తి చేయకుండా నిర్లక్ష్యం వహిస్తున్నారని ఆయన విమర్శించారు. ఈ విలేజ్ లలో సమావేశంలో మేదా విజయ శేఖర్ రెడ్డి తో పాటు ఓంటిమిట్ట మండలం టీడీపీ సీనియర్ నాయకులు మామిళ్ల ఈశ్వరయ్య డాక్టర్ శివకుమార్ చెరువు డైరెక్టర్ గుర్రంకొండ శ్రీనివాసులు, లేపాక నర్సం వెంకట నరసయ్య, నడింపల్లి దిలీప్, రాచపల్లి చౌడయ్య పెద్ద సంఖ్యలో టీడీపీ కార్యకర్తలు నాయకులు పాల్గొన్నారు.



# శేషవాహనంపై శ్రీ సీతా లక్ష్మణ సమేత రఘురాముడు

ఓంటిమిట్ట మార్చి 27(మనం న్యూస్) ఓంటిమిట్టలోని శ్రీ కోడందరామస్వామివారి వార్షిక బ్రహ్మోత్సవాలలో మొదటి రోజు శుక్రవారం రాత్రి శేషవాహనంపై శ్రీ సీతా లక్ష్మణ సమేత శ్రీరామచంద్రుడు భక్తులకు దివ్య దర్శనం ఇచ్చారు. ఈ వాహనసేవను దర్శించేందుకు భక్తులు పెద్ద సంఖ్యలో తరలివచ్చారు. ఈ కార్యక్రమంలో టీడీపీ జాయింట్ ఎగ్జిక్యూటివ్ ఆఫీసర్ శ్రీ వి. వీరబ్రహ్మం, డిప్యూటీ ఈవోలు శ్రీమతి ఎ. ప్రశాంతి, శ్రీ శివప్రసాద్, ఇతర అధికారులు, అర్చకులు పాల్గొన్నారు. ఆదిశేషుడు స్వామివారికి అత్యంత ప్రీయ భక్తుడు. త్రేతాయుగంలో లక్ష్మణుడిగా, ద్వాపరయుగంలో బలరాముడిగా ఆదిశేషుడు అవతరించినట్లు పురాణాలు చెబుతున్నాయి. శ్రీవైకుంఠంలోని నిత్యసూరుల్లో ఆయనైన ఆదిశేషుడు భూభారాన్ని భరిస్తూ స్వామివారికి సేవ చేస్తున్నాడు. శేషవాహనం దాన్యభక్తికి ప్రతీకగా భావించబడుతుంది. ఈ భక్తితో జీవితాన్ని అహంకారం

తొలి మానవత్వం, దైవత్వం వైపు నడిపిస్తుందని ఆధ్యాత్మిక వేత్తలు పేర్కొంటారు. ఆకట్టుకున్న కవి సమ్మేళనం శ్రీ పోతన జయంతిని పురస్కరించుకుని టీడీపీ హిందూ ధర్మప్రచార పరిషత్ ఆధ్వర్యంలో ఆలయ సమీపంలోని ప్రాంగణంలో శుక్రవారం సాయంత్రం కవి సమ్మేళనం నిర్వహించారు. ధర్మప్రచార పరిషత్ కార్యదర్శి శ్రీ శ్రీరామ్ రఘునాథ్ అధ్యక్షతన జరిగిన ఈ కార్యక్రమంలో వక్తులు పోతన మహాభక్తుడని, ఆయన రచించిన భాగవతం భక్తి ప్రవాహంలా ప్రజల్లో విస్తరించినది పేర్కొన్నారు. ఈ సందర్భంగా శ్రీ పసుపులేటి శంకర్ “భాగవతం ప్రాచుర్యం”, శ్రీ నారాయణ రెడ్డి “గజేంద్ర మోక్షం”, శ్రీ మల్లికార్జున రెడ్డి “వామన చరిత్ర”, శ్రీమతి దామోదరమ్మ “ప్రహేల చరిత్ర” తదితర అంశాలపై ప్రసంగించి భక్తులను ఆకట్టుకున్నారు. ఈ కార్యక్రమంలో పలువురు అధికారులు, సిబ్బంది, భక్తులు పాల్గొన్నారు.

